

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīvēṅkaṭādhvarigurubhiraṇugṛhītāḥ
॥ śrīrāmānujavarṇanāślōkāḥ ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrīrāmānujavaraṇanāślōkāḥ ॥

ēṣā bhūtapurī nirīkṣitacarī dōṣāpahantrī mayā
śrīmānatra guṇābdirāvirabhavadrāmānujāryō muniḥ |
trayyantāmṛtasindhumanthanabhavaddhayyaṅgavīnātmakaṃ
vijñānaṃ yadupajñamēva viduṣāmadyāpi vidyōtatē || 1 ||

kāmādivairigaṇabhīmānavadyanijanāmābhilāṣagarimā
vaimānikāryasamabhūmā matau vacanasīmātilaṅghimahimā |
śrīmānanūnakalasōmānanō vimaladhāmāvamānitaraviḥ
kṣēmāṇi jṛmbhayatu bhūmāvamutra sa ca rāmānujō
yatipatiḥ || 2 ||

sa jayati rāmānujayatiḥ
ajayati paravādinaṃ yadīyōktiḥ |
sañjayati bōdhamanaghaṃ
rañjayati budhān vyathāṃ ca bhañjayati || 3 ||

tē mīmāṃsāsāstra -
pramathanaparikalitabudhajanānandāḥ |
lakṣmaṇamunēḥ prabandhāḥ
lakṣmaṇapūrvajaśarā iva jayanti || 4 ||

rāmānujāya guravē naravēṣabhājē
śēṣāya dhūtakalayē kalayē praṇāmān |

yō mādr̥śānapi kṛśān paripātukāmaḥ
bhūmāvavātaradudañcitabōdhabhūmā || 5 ||

rāmānujau yāmunatīrthasēvā -
parāvudītau narakaṃ nirōddham |
tayōḥ purāṇaḥ praṇināya gītāṃ
tasyā navīnastu tatāna ṭīkām || 6 ||

yāmunatīrthāśramaṇau
rāmānujamunirmukundaśca |
ādyam trivēṇudharamadhikaṃ
anyadantādyamēkavēṇudharam || 7 ||

nityam hēyaguṇāvadhūnanaparā
nairguṇyavādāḥ śrutau
mukhyārthāḥ saḡuṇōktayaḥ śubhaguṇa -
prakhyāpanādbrahmaṇaḥ |
advaitaśrutayō viśiṣṭaviṣayā
niṣkṛṣṭarūpāśrayā
bhēdōktistadihākhilaśrutihitaṃ
rāmānujīyam matam || 8 ||

jayatu jagati lakṣmaṇāryapakṣaḥ
jayatu vacaḥ śrutimaulidēsikānām |
jayatu nigamavartma nissapatnaṃ
jayatu cirāya ca mūrtirañjanādrau || 9 ||

|| iti śrīrāmānujavārṇanāślōkāḥ samāptāḥ ||